



வேலூர் மாவட்டம் கீ.வ.குப்பம் ஊராட்சி ஒன்றியத்திற்கு உட்பட்ட அரசு மேல்நிலைப் பள்ளிகளில் பயிலும் மாணவமாணவிகளுக்கு விலையில்லா மிதிவண்டிகளை நீர்வளத்துறை அமைச்சர் துரைமுருகன் அவர்கள் நேற்று முன்தினம் (3.8.2023) லத்தேரி அரசு பெண்கள் மேல்நிலைப் பள்ளியில் வழங்கினார். இந்நிகழ்ச்சியில் மாவட்ட ஆட்சித்தலைவர் பெ.குமாரவேல் பாண்டியன், ஏ.பி.நந்தகுமார் எம்.எல்.ஏ., கீ.வ.குப்பம் ஒன்றியக் குழுத் தலைவர் ரவிச்சந்திரன், ஒன்றியக் குழு உறுப்பினர் திருமதி.ஜெயா முருகேசன் உட்பட பலர் கலந்து கொண்டனர்.

16 ஆண்டுகளுக்குப் பின்

சென்னையில் பன்னாட்டு ஹாக்கிப் போட்டிகள்!

முதல்வர் மு.க.ஸ்டாலின் வாழ்த்து!

சென்னை, ஆக.5-
16 ஆண்டுகளுக்குப் பின் சென்னையில் பன்னாட்டு ஹாக்கிப் போட்டிகள் தொடங்கியுள்ளது. அதற்கு முதல்வர் மு.க.ஸ்டாலின் அவர்கள் பாராட்டு தெரிவித்து டவிட்டரில் பதிவிட்டுள்ளார்.
ஆசியா ஆடவர் ஹாக்கி கோப்பை தொடங்கியதை யொட்டி முதலமைச்சர் மு.க.ஸ்டாலின் அவர்களின் சமூக வலைதளப் பதிவு வருமாறு:-
16 ஆண்டுகளுக்குப் பின் பன்னாட்டு ஹாக்கி போட்டிகள் சென்னைக்குத் திரும்புகின்றன. உலகத் தரத்திலான செயற்கை இழை

மைதானத்தில் இன்று ஆசிய ஆடவர் ஹாக்கி கோப்பை 2023 தொடங்குகிறது. தமிழ்நாட்டின் விளையாட்டு ஆர்வலர்கள், மாணவர்கள், இளைஞர்கள் அனைவரும் பெருமையின் திரண்டு வந்து சிறந்த ஹாக்கி ஆட்டங்களைக் காண அழைக்கிறேன். ஆசியாவின் மிகப்பெரும் ஹாக்கி தொடரின் பெரிய, பெருமைமிகு ஆதரவாளர்களாகச் சென்னை யைத் திகழச் செய்வோம்.
இவ்வாறு முதல்வர் மு.க.ஸ்டாலின் அவர்கள் தமது டவிட்டரில் பதிவிட்டுள்ளார்.

மொத்தம் 6 பேர் உயிரிழந்துள்ள நிலையில்

ஹரியானாவில் தொடரும் விஸ்வஹிந்து பரிஷத் கலவரம்!

புதுதில்லி, ஆக. 5 -
ஹரியானா மாநிலத்தில், விஸ்வ ஹிந்து பரிஷத் கும் பல் துண்டிவிட்ட மதக் கலவரம் புதன்கிழமையன்று தொடர்ந்தது. இது தலைநகர் தில்லிக்கும் பரவலாய் என்ற அச்சம் எழுந்துள்ளது. வி.எச்.பி.யின் மத வன்முறைக்கு, ஏற்கெனவே 5 பேர் உயிரிழந்துவிட்ட நிலையில், புதனன்று மேலும் ஒருவர் பலியானார். இதுவரை நடைபெற்ற வன்முறைச் சம்பவங்களில் 2 போலீசார், பொதுமக்கள் 4 பேர் என மொத்தம் 6 பேர் உயிரிழந்துள்ளனர். 70க்கும் மேற்பட்டோர் காயமடைந்துள்ளனர். நூஹ் மாவட்டத்தில் செல்வாயக்கிழமை போலீசார் கொடி அணிவகுப்பு நடத்தினர். அத்துடன் நூஹ், குர்கான், பல்வால், பரிதாபாட் ஆகிய பகுதிகளில் 144 தடை உத்தரவும் பிறப்பித்தனர். எனினும், வி.எச்.பி. நடத்தும் வன்முறை தடுத்து நிறுத்தப்படவில்லை.

செக்டார் 57இல் உள்ள அஞ்சுமான் ஜமா மசூதி செல்வாயக்கிழமை அதி காவை தீ வைக்கப்பட்டதுடன், அந்த மசூதியில் இமா மாக பணியாற்றி வந்த 19 வயதேயான ஹபீஸ் சாத் கொல்லப் பட்டார். இதே போல செல்வாயன்று இரவும் வன்முறைகள் தொடர்ந்தன. குர்கான் செக்டார் 66இல், 7 கடைகள் தீவைத்து எரிக்கப்பட்டன. 14 கடைகள் குறையாடப்பட்டன. குர்கானிலுள்ள பாட்ஷாபூரில் உணவகத்திற்கு தீ வைத்த மத வெறிக்கும்பல், தொடர்ந்து அருகில் உள்ள கடைகளையும் அடித்து நொறுக்கி சேதப்படுத்தியது. கலவரத்தில் 120 வாகனங்கள் சேதப்

டெல்லிக்கும் பரவலாம் என அச்சம்!

படுத்தப்பட்டுள்ளன. அவற்றில் 8 காவல்துறை வாகனங்கள் உள்பட 50 வாகனங்களுக்குத் தீவைக்கப் பட்டுள்ளன. குர்கான் அருகிலுள்ள சோனாவிற்கும் வன்முறை பரவிவருவது, அங்கு முஸ்லிம் சமூகத்தினருக்குச் சொந்தமான 4 வாகனங்கள், ஒரு கடை தீவைத்து எரிக்கப்பட்டது. மேலும் அங்கிருந்த மசூதி ஒன்றுக்கும் தீவைக்கப்பட்டது. இந்த வன்முறையில் ஈடுபட்ட மத வெறிக்கும்பல் மசூதிக்கு முன்பு “ஜெய் ஸ்ரீராம்” என்றும் முழக்கமிட்டனர். வன்முறையைத் தொடர்ந்து பாட்ஷாபூர் சந்தை மூடப்பட்டது.

இந்த வன்முறையைத் தொடர்ந்து அனைத்து வழிபாட்டுத் தலங்களிலும் பாதுகாப்பு பலப்படுத்தப் பட்டு உள்ளது. ஏற்கெனவே 13 கம்பெனி துணை ராணுவப் படையினர் வரவழைக்கப்பட்ட நிலையில், மேலும் 6 கம்பெனி வீரர்கள் பாதுகாப்பு பணிக்காக வரவுள்ளதாக அரசு கூறியுள்ளது. இதுவரை 41 வழக்குகளைப் பதிவுசெய்துள்ள போலீசார், 116 பேரை கைது செய்து உள்ளனர். கலவரம் நடத்தியது மட்டுமல்லாமல், நூஹ் பகுதியில் நடந்த வன்முறையைக் கண்டிக்கிறோம் என்ற பெயரில் தலைநகர் தில்லியில் உள்ள மெட்ரோ ரயில் நிலையம் அருகே வி.எச்.பி. மற்றும் பஜ்ரங் தளம் அமைப்புகள் போராட்டத்துக்குக் குழு அமைப்பு விடுத்தன. மேலும் பகுதியில் நடந்த வன்முறையைக் கண்டித்து, விஸ்வ ஹிந்து பரிஷத் மட்டுமல்லாது, பஜ்ரங் தன் உள்ளிட அமைப்புகளும்

மாணேசர் பகுதியில் உள்ள பீசம் மந்திரில் மகா பஞ்சாயத்துக்கு அழைப்பு விடுத்தள்ளன. இதனால், தலைநகர் தில்லிக்கும் வன்முறை பரவும் அபாயம் ஏற்பட்டுள்ளது. நூஹ் வன்முறையில் உயிரிழந்த ஊர்க்காவல் படையினர்களுக்கு ரூ. 57 லட்சம் நிவாரணமாக அறிவிக்கப்பட்டு உள்ளது. பெட்ரோல் பங்குகளில் வாகனங்களைத் தவிர, பாட்டில்கள், கேன்களில் கேட்டால், பெட்ரோல், டீசல் விற்பனை செய்யக்கூடாது என்று கு